

“യഹോവ എന്റെ ബലം”

സങ്കീർത്തനങ്ങൾ 81:1

“നമ്മുടെ ബലമായ ദൈവത്തിനു ഘോഷിപ്പിൻ; യാക്കോബിന്റെ ദൈവത്തിനു ആർപ്പിപ്പിൻ.”

നമ്മുടെ ബലം ആരാണ്? നമ്മുടെ പണമാണോ? അറിവാനോ? ആരോഗ്യമാണോ? പലരും അങ്ങനെ ധരിച്ച് വെച്ചിരിക്കുന്നു. എന്നാൽ വചനം പറയുന്നു നമ്മുടെ ബലം ദൈവമാണ്. ആ ദൈവത്തിന്റെ കൃപ കൊണ്ടാണ് നാം ഇന്നു ജീവിക്കുന്നത്. അങ്ങനെയെങ്കിൽ അവനെ നാം സ്തുതിക്കണം, ഘോഷിക്കണം, മഹത്വപ്പെടുത്തണം. അടുത്ത വാക്യത്തിൽ പറയുന്നു നമ്മുടെ ബലമായ ദൈവത്തിനു ഘോഷിപ്പിൻ; യാക്കോബിന്റെ ദൈവത്തിനു ആർപ്പിപ്പിൻ എന്ന്. നമുക്കറിയാം യാക്കോബ് ഉപായിയായിരുന്നു (സൂത്രക്കാരനായിരുന്നു), എന്നിട്ടും ദൈവം അവനെ സ്നേഹിച്ചു, കരുതി, വഴി നടത്തി, അവനെ അനുഗ്രഹിച്ചു. അവന്റെ മേൽ ചൊരിഞ്ഞ കരുണയ്ക്കായ് അവൻ ദൈവത്തെ സ്തുതിക്കുകയും അവന്റെ വിളിക്കു യോഗ്യമാം വണ്ണം ജീവിക്കുകയും ചെയ്തു.

ഒന്നോർത്താൽ നാമോരോരുത്തരും യാക്കോബിനേക്കാളധികം ഉപായങ്ങൾ നമ്മുടെ ജീവിതത്തിൽ പ്രയോഗിച്ചവരാണ്. ഇന്നും പല തന്ത്രങ്ങൾ, നമ്മുടെ സ്വകാര്യ നേട്ടത്തിനായി, വിജയത്തിനായി പ്രയോഗിക്കുന്നവരുമാണ്. എന്നിട്ടും ദൈവം നമ്മെ പരിപാലിക്കുന്നു, കരുതുന്നു. അങ്ങനെയെങ്കിൽ നാം അവനെ എത്രമാത്രം സ്തുതിക്കണം.

അതു കൊണ്ട് നമ്മുടെ ബലം ദൈവമാണെങ്കിൽ അവനെ ഘോഷിക്കണം. നമ്മുടെ ബലം ഇന്നലെ വരെ മറ്റു പലതും ആയിരുന്നെങ്കിൽ, യഥാർത്ഥമായ ആശ്രയം എവിടെയാണെന്ന് നമുക്ക് തിരിച്ചറിയാൻ ശ്രമിക്കാം. അങ്ങനെ നമ്മുടെ നാവിൽ നിന്നും സദാ സ്തുതിയും സ്തോത്രവും ഉയരട്ടെ. ദൈവം നമ്മെ അനുഗ്രഹിക്കുമാറാകട്ടെ.

പരാമർശം :

സങ്കീർത്തനങ്ങൾ 27:1-2

“യഹോവ എന്റെ വെളിച്ചവും എന്റെ രക്ഷയും ആകുന്നു; ഞാൻ ആരെ ഭയപ്പെടും? യഹോവ എന്റെ ജീവന്റെ ബലം; ഞാൻ ആരെ പേടിക്കും? എന്റെ വൈരികളും ശത്രുക്കളുമായ ദുഷ്കർമ്മികൾ എന്റെ മാംസം തിന്നുവാൻ എന്നോടു അടുക്കുമ്പോൾ ഇടറിവീഴും”

സിസ്റ്റർ നീനു ബിനു ബേബി ആലപ്പുഴ 008